

နွေရွက်လွှာ

နည်းဉာဏ်ချေမှုန်းရာ

LOVE

IS...

နှလုံးသား စေညွှန်ရာ

အပြင်မှာ မိုးတွေ သည်းသည်းမည်းမည် ရွာနေသည်။ ။

သစ်ခက်နွေ လက်က နာရီကို ကြည့်ပြီး ဆိုင်ကယ်ပေါ် တက်လိုက် ပြန်ဆင်းလိုက် လုပ်နေမိသည်။ ။ ဒီနေ့ ...

အင်တာဗျူး တစ်ခု ရှိတယ် မဟုတ်လား။ အချိန်ကလဲ ၁၀ နာရီထိုးဖို့ နာရီဝက်သာ လိုတော့သည်။ ။ ဘယ်လိုပဲ ဖြစ်ဖြစ် အချိန်ကို လေးစားပြီး ရောက်အောင် သွားရမှာ ကျွန်မ အလုပ်ဖြစ်သည်။ ။ ကျွန်မ အင်တာဗျူး သွားဖြေတော့... ရုံးဝန်ထမ်းတွေက လွဲလျှင် တခြား အင်တာဗျူး ဖြေမ ယ့်သူတွေ မရောက်ရှိသေး။

"ညီမ အင်တာဗျူး လာဖြေတာလား..."

"ဟုတ်..."

လူ... တစ်ကိုယ်လုံး မိုးတွေမိပြီး... ကြွက်စုတ်လေးလို ဖြစ်နေသည်။ ။ ကျွန်မ အပေါ်က ဝတ်ထားတဲ့ မိုးကာအင်္ကျီလေးကို ချွတ်ပြီး... အပြင်ဘက် ရုံးဝန်ထမ်းတွေ ထီးထားတဲ့ နေရာမှာ အသာလေး ချိတ်ထားလိုက်သည်။ ။

"လိုအပ်တဲ့ ဖောင်လေးတွေ ဖြည့်ပေးပါနော် ညီမ..."

"ဟုတ်ကဲ့ ..."

ကျွန်မ အိတ်ထဲက ဘောပင်တစ်ချောင်းကို ထုတ်ပြီး... cv form လေးကို သေချာဖတ်ပြီး ဖြည့်လိုက်သည်။ ။

"အင်တာဗျူးက မနက်ဖြန် ၁၀နာရီ ပြောင်းသွားတာ ညီမ။ ရောက်လက်စနဲ့ မိုးတွေလည်း မိထားတာ ဆိုတော့... တစ်ခါတည်း အဆင်ပြေအောင် ဗျူးလိုက်မယ်နော်..."

"ဟုတ်လား။ ညီမ မသိလိုက်ဘူး။ ကျေးဇူးပါနော်..."

ဟူး...။ အချိန်ပြောင်း သွားတယ်တဲ့ ။ ကျွန်မ မသိလိုက်ရပါလား။ အတန်ကြာတော့... ရုံးက အစ်ကို တစ်ယောက်က ကျွန်မကို အခန်းတစ်ခန်းကို ညွှန်ပြသည် ။ ကျွန်မ ဝင်လိုက်တာနှင့် ... တည်ကြည်ခန့်ညားတဲ့ အစ်ကို တစ်ယောက်နဲ့ အသားဖြူဖြူ ခပ်ချောချော အစ်မ တစ်ယောက်ကို တွေ့လိုက်မိသည် ။

"မင်္ဂလာပါရှင်..."

"မင်္ဂလာပါ ညီမလေး"

အစ်မက ကျွန်မကို ရှေ့မှာ ထိုင်ဖို့ ပြသည် ။

"ညီမလေးက လိုင်းပေါ်ကနေ cv formတင်ထားတဲ့ ... သစ်ခက်နွေလား..."

"ဟုတ် မ..."

"ညီမလေး လုပ်ငန်း အတွေ့အကြုံ မရှိဘူးနော်..."တဲ့ ...။

ကျွန်မ အလုပ်မရမှာ စိုးရိမ်မိသွားသည် ။ ကျောင်းတက်ပြီး... အိမ်ရောက်တော့... အလုပ်လုပ်ချင်တယ် ဆိုပြီး... မြို့ကို တက်လာခဲ့ခြင်း ဖြစ်သည် ။ မေမေက လွှတ်ချင်တာ ... မဟုတ်။ ရေရှည် တစ်သက်လုံး အ

ဆင်ပြေဖို့ ရာ... ကျွန်မကိုယ် ကျွန်မ ကြိုးစား အားထုတ်မှ ၁၀ အတွက် ခိုင်မာမှု ရှိမည်... မဟုတ်လား။

"ဟုတ် မမ။ ညီမ အတွေ့အကြုံတော့ မရှိဘူး။ ဒါပေမဲ့ အချိန်တို အတွင်း တိုးတက်လာအောင် ကြိုးစားနိုင်ပါတယ်... မမ..."

အစ်မက ဘေးက အစ်ကိုကို တစ်ချက် တီးတိုးပြောပြီး တိုင်ပင်သည် ။ ပြီးတော့ ကျွန်မကို သူလိုချင်တဲ့ အချက်အလက်လေးတွေ ဆက်လက် မေးမြန်းပြီး...

"ညီမလေးက သွက်သွက်လက်လက် ရှိတယ်။ active လည်း ဖြစ်တယ်ပေါ့နော်။ သင်ပေးရင် တတ်လွယ်မယ် ဆိုတာလည်း သိတယ်။ ခန့်မယ်ဆို ဆက်သွယ်မယ်နော်..." တဲ့ ...။

ဟူး။ မရေရာ မသေချာ။ ကျွန်မ အဆောင် ပြန်ရောက်လျှင်ပဲ... အဝတ်အစားလဲပြီး ရေစိုနေတဲ့ ခေါင်းကို ပြောင်အောင် သုတ်လိုက်သည် ။ မိုးက ၄ ၅ရက် ဆက်တိုက် ရွာသည် ။ နောက်ရက် ကျွန်မကို ထို companyက ဖုန်းနဲ့ ဆက်သွယ်ပြီး သင့်တော်တဲ့ ရာထူးနဲ့ အလုပ်ခန့်ခွဲသည် ။
